

**УКАЗ  
ПРЕЗИДЕНТА  
РЕСПУБЛИКИ ТАТАРСТАН**



**ТАТАРСТАН РЕСПУБЛИКАСЫ  
ПРЕЗИДЕНТЫ  
УКАЗЫ**

**«Яңа Чишмә муниципаль районы» муниципаль берәмлекенең  
Яңа Чишмә авыл жирлеге территориясендә хайваннар котыру авырулы  
булганга, аның иминлексезлеге сәбәпле чикләү чаралары (карантин)  
керту турында**

Хайваннарың котыру авырулы булуы ачыклану һәм аның Татарстан Республикасы торак пунктларында тарапу куркынычы белән бәйле рәвештә, «Ветеринария турында» 1993 елның 14 маенданы 4979-І номерлы Россия Федерациясе Законының 3<sup>1</sup>, 17 статьялары нигезендә **карап биräм**:

1. Элеге Указның 2 пункты нигезендә билгеләнгән эпизоотия чыганагы һәм имин булмаган пункт территориияләрендә хайваннар котыру авырулы булганга, аларның иминлексезлеге сәбәпле чикләү чаралары (карантин) кертергә.

2. Тубәндәгеләргә билгеләргә:

а) эпизоотия чыганагын – «Яңа Чишмә муниципаль районы» муниципаль берәмлеке Яңа Чишмә авыл жирлегендәге Яңа Чишмә авылында Горький урамы 18 нче йортта урнашкан шәхси ярдәмче хужалык территориясен;

б) имин булмаган пунктны – «Яңа Чишмә муниципаль районы» муниципаль берәмлеке Яңа Чишмә авыл жирлеге территориясен.

3. Тубәндәгеләргә тыярга:

а) эпизоотия чыганагында:

котыру чиренә бирешүчән авыру хайваннарны дәвалауны; житештерү белән бәйле (технологик) операцияләрге, шул исәптән котыру чиренә бирешүчән хайваннарга хезмәт күрсөтүче персоналдан, эпизоотия чыганагын бетерүдә катнашучы дәүләт ветеринария хезмәте белгечләре һәм персоналдан, эпизоотия чыганагы территориясендә яшәүче һәм (яисә) вакытлыча торучы затлардан кала территориягә чит кешеләр керүен;

алып киткәнчे 179 календарь көн дәвамында котыру чиренә каршы вакцина ясалган котыру чиренә бирешүчән хайваннарны, шул исәптән сугым предприятиеләренә яисә әлеге максатлар өчен жиһазландырылган сугым пунктларына иткә сую өчен алып китүдән тыш, котыру чиренә бирешүчән хайваннарны территориягә алып керүне (кертуне) һәм алып чыгуны (чыгаруны);

котыру чиренә бирешүчән хайваннарны күчереп йөртүне һәм төркемнәргө туплауны;

котыру чиренә бирешүчән хайваннар үләксәләренең тиреләрен салдыруны;

**б) имин булмаган пунктта:**

ярминкәләр, күргәзмәләр (сату итү) уздыру һәм котыру чиренә бирешүчән хайваннарны күчереп йөрту һәм туплау белән бәйле башка чаралар үткәруне;

котыру чиренә бирешүчән хайваннарны читкә чыгаруны;

котыру чиренә бирешүчән кыргый хайваннарны зоопарктарга чыгару өчен аулауны.

4. Котыру чире белән авырый дигән шик тудыра торган котыру чиренә бирешүчән соңғы хайван суелган һәм (яисә) котыру чиренә бирешүчән соңғы авыру хайванның үләксәсе юкка чыгарылган көннән 60 календарь көн узгач, башка тиешле чаралар үтәлгәч, карантин бетерелергә тиеш, дип билгеләргә.

5. Татарстан Республикасы Министрлар Кабинетының Баш ветеринария идарәсенә әлеге Указның 2 пунктында курсәтелгән территорияләрдә хайваннарның котыру белән чирләвен бетерү буенча чаралар планын эшләргә һәм расларга, шулай ук аның гамәлгә ашырылуын тәэмин итәргә.

6. Әлеге Указның үтәлешенә контрольне Татарстан Республикасы Министрлар Кабинетына йөкләргә.

7. Әлеге Указ ача кул куйган көннән үз көченә керә.

**Татарстан Республикасы  
Президенты**

Казан, Кремль  
2021 ел, 02 июнь  
№ ПУ-424



**Р.Н. Миңнеханов**